

السلام علیکم ورحمۃ اللہ وبرکاتہ

آج کل یہ ایک مسئلہ ہے کہ ثانی پن کر نماز پڑھنا ناجائز ہے اور کچھ لوگ یعنی مولوی صاحبان تو کہتے ہیں کہ عیسائی مذہب کا خاص راز ہے۔ لیکن میری معلومات (عیسائی لوگوں) کے مطابق عیسائی مذہب میں نہیں ہے۔ اب آپ اس کا کوئی نماز پڑھنا جائز ہے یا نہیں؟ تفصیلات کے ساتھ جواب دے کر دل کا شک و شبہ دور کریں۔ Reason ہی بتائیں کہ ثانی پن کر

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

!الحمد لله، والصلاة والسلام على رسول الله، أما بعد

ثانی کے بارے میں علماء اور اہل علم کی دو رائیں ہیں۔ ایک یہ کہ عیسائیوں کا کوئی مذہبی نشان ہے اور دوسری یہ کہ عام لباس کی طرح ہے اس میں مذہب کا کوئی دخل نہیں ہے۔ اب پہلی رائے کے مطابق اگر یہ ثابت ہو جائے کہ عیسائیوں کے نزدیک اس کو کوئی مذہبی حیثیت ہے تو نماز اور نماز کے علاوہ دونوں حالتوں میں اس کا پہننا جائز نہیں ہے اور اگر اس کے بارے میں یہ یقین ہو جائے کہ مذہبی طور پر اس کی کوئی اہمیت نہیں تو پھر عیسائیوں کا خصوصی شمار ہونے کے لحاظ سے اس کو ناجائز نہیں کہا جائے گا۔ لیکن ایک بات بہر حال قابل غور ہے کہ اس کی ابتدا کیوں اور کیسے ہوئی۔ لباس میں تو اس کی خاص ضرورت نہیں۔ اب تو یورپ والے بھی یہ کہہ رہے ہیں کہ خواہ مخواہ کا یوحنا ہے اور اس سے تنگی محسوس ہوتی ہے۔ اس لئے محض لباس سمجھ کر اس کو پہننا ناقابل فہم ہے۔ اس کی کوئی نہ کوئی وجہ ضرور ہوگی کہ اسے اس طرز پر رائج کیا گیا۔ ایک اور بات بھی متیقن علیہ ہے کہ اس کی ابتداء عیسائیوں نے کی۔ مسلمانوں کے لباس کا کسی دور میں بھی ثانی حصہ نہیں رہی اور یہ بات شک و شبہ سے بالاتر ہے کہ مسلمانوں نے اس کو نہ کسی ضرورت کے تحت اختیار کیا ہے اور نہ لباس سمجھ کر بلکہ ہمارے لوگوں نے عیسائیوں کی تقلید اور دیکھا دیکھی میں اس کو پہننا شروع کر دیا ہے اس لئے میری رائے میں اگر کوئی شخص کسی مجبوری کے بغیر محض انگریز کی تقلید میں اسے پسند کر کے اختیار کرتا ہے تو یہ جائز نہیں ہوگا کیونکہ کسی چیز کو بھی دوسری قوم سے مرعوب یا متاثر ہو کر قبول کرنا اسلام میں جائز نہیں (سوائے شدید ضرورت یا مجبوری کے) اس سلسلے میں مندرجہ ذیل احادیث قابل غور ہیں۔

(من تشبه یقوم فو منهم) (المعجم بتاوسط للطبرانی ج ۹ ص ۵۱ رقم الحدیث ۸۳۲۳)

”جس شخص کسی نے کسی دوسری قوم کی تقلید کی وہ ان ہی میں سے سمجھا جائے گا۔“

یعنی جو شخص کسی دوسری قوم کی عادات و اطوار کو اپناتا ہے یا پسندیدگی کی نظر سے دیکھتا ہے تو اس کا شمار بھی انہی لوگوں میں سے ہوگا۔ اسی طرح دوسری حدیث کے الفاظ

(خالفوا المیصود والنصری)

یہود اور نصاریٰ کی مخالفت کرو) یعنی یونہی بلا ضرورت محض ان کی ترقی اور شان و شوکت سے مرعوب ہو کر ان کے پیچھے نہ لگیں بلکہ اس کے برعکس ایسے کاموں میں ان کی مخالفت کریں۔ تیسری حدیث ہے

(دع ما یریبک الی ما یریبک) (مشکوٰۃ للابانی ج ۲ کتاب البیوع باب الکسب وطلب الحلال ص ۸۵ رقم الحدیث ۲۷۷۳)

”یعنی جس چیز کے جائز یا ناجائز ہونے میں شک ہو بہتر یہ ہے کہ اس کو چھوڑ کر ایسی چیز اختیار کی جائے جس میں کسی قسم کا شبہ نہ ہو۔“

چوتھی حدیث ہے

(ان الکحل بین وان الحرام بین وینما مستحبان لا یعلمن کثیر من الناس فمن اتقى الشبهات فقد استبرأ لدينه وعرضه ومن وقع في الشبهات وقع في الحرام) (سنن ابی داؤد ج ۲ کتاب السبوع باب اجتنب الشبهات ص ۱۱۷)

یعنی حلال واضح ہے اور حرام بھی واضح ہے۔ ان کے درمیان کچھ ایسے کام بھی ہیں جو واضح نہیں ہیں بلکہ ان میں شبہ ہے اور اکثر لوگوں کو ان کے حلال یا حرام ہونے کے بارے میں معلومات نہیں ہیں۔ ایسی صورت میں جو ”شبهات سے دور رہا اس نے دین اور عزت کو محفوظ کر لیا اور اس نے شبهات کی پرواہ نہ کی تو اس کے حرام میں مبتلا ہونے کا اندیشہ ہے۔“

لہذا اس طرح کے مسائل میں احتیاط بہر حال بہتر ہے خصوصاً غیر مسلموں کے لیے کام جن میں علمی سائنسی یا فوجی فائدہ بھی نہیں ہیں۔ محض دیکھا دیکھی اور شان و شوکت کے لئے ان کو اپنالینا درست نہیں ہے۔ جو قومیں دوسروں کی تہذیب و ثقافت کو بغیر کسی دینی یا دنیاوی مقصد اور بغیر کسی ضرورت کے قبول کر لیتی ہیں وہ کبھی بھی دنیا میں ترقی و رفعت کی منازل طے نہیں کر سکتیں۔

هذا ما عندي والله اعلم بالصواب

فتاویٰ صراط مستقیم

